



# Ko e Fakakaukau kia SĪSŪ

Fai 'e Lindsay Tanner

Makatu'unga 'i ha talanoa mo'oni

Na'e fiefia 'a Mia. Ko hono fuofua taimi 'eni 'i he lotú! Na'e fakamatala ange 'e he ongo faifekau ki hono fāmilí fekau'aki mo e lotú. Na'a nau fakakaukau ke nau omi.

Na'e vakavakai takai 'a Mia. Na'a ne fakatokanga'i ha tupenu hinehina 'i he funga tēpilé. Na'e 'i ai ha me'a 'i lalo 'i ai.

“Ko e hā e me'a 'i he lalo tupenu?” Ko e 'eke ange ia 'e Mia ki he taha 'o e ongo faifekau.

Na'e malimali 'a Sistā Henisoni. “Ko e sākalamēnití.”

*Sākalamēniti* Ko ha fo'i lea lahi ia. Ne fanongo atu 'a Mia ki hono

fakamatala'i 'e he ongo faifekau ki he Fine'eikí mo e Tangata'eikí. Ka na'e 'ikai ke ne fakapapau'i pe ko e hā.

Na'e hiva'i 'e he taha kotoa ha fo'i hiva. To'o 'e ha ongo tangata 'a e tupenu hinehiná. Na'e 'i lalo ai ha ngaahi laulau mā! Na'e siofi 'e Mia 'ena pakipaki 'a e maá ke ikí.

Na'e fai 'e ha tangata ha lotu 'i he hili 'o e hivá. Pea na'e tufa 'e ha kau tangata kehe 'a e maá ki he taha kotoa.

Na'e fanafana ange 'a Sistā Kāsia, “Oku tokoni 'a e maá ke tau manatu'i 'a e sino 'o Sīsuú.”

Na'e to'o 'e Mia ha ki'i kongā mā.



Na'a ne sioloto 'oku tu'u 'a Sīsū 'i mu'a 'iate ia.

Pea ne fai mo ha toe lotu 'e taha. Na'e tufa 'e he kau tangatá ha laulau 'oku 'i ai ha fanga ki'i ipu vai.

Ne toe fanafana atu 'a Sistā Kāsia, “Oku tokoni 'a e vaí ke tau manatu'i e ta'ata'a 'o Sīsuú.” “Na'e pekia ma'atau-tolu he 'okú Ne 'ofa 'iate kitautolu.”

Na'e to'o 'e Mia ha ipu vai. Na'a ne fakakaukau ki he lahi e 'ofa 'a Sīsū kiate iá. Na'a ne ongo'i 'o hangē 'okú Ne fá'ofua ange kiate iá.

Na'e 'oange kimui 'e Sisitā Henisoni kia Mia ha ki'i fakatātā 'o Sīsū. “Oku tau kai 'a e maá mo inu 'a e vaí ke tau manatu'i 'a Sīsū mo palōmesi ke muimui kiate Ia.” Na'e malimali leva. “Ko e hā ha'o fakakaukau ki he sākalamēnití?”

Ne sio 'a Mia ki he fakatātā 'o Sīsuú. Na'a ne manatu'i 'a e ongo māfana na'a ne ma'ú. Na'a ne malimali. “Na'e fakafiefia! 'Oku ou 'ofa 'ia Sīsū.” ■

*'Oku nofo e tokotaha na'a ne fai e talanoá 'i Kalefōnia, USA.*

TA 'O SĪSŪ KALAIŠ, TA 'E HARRY ANDERSON, 'I HE ANGALELEI 'E MUJUME HISTOLIA 'A E SĪSĪTĀ FAKATĀTĀI 'E DEB JOHNSON